
दितीयोऽध्यायः 


प्रथमः पादः 


समर्थः पदविधिः । 
सुबामन्त्रिते पराङ्गवत्‌ स्वरे । 
प्राक्‌ कडारात्‌ समासः । 
सह सुपा । 

अव्ययीभावः । 


अव्ययं विभक्तिसमीपसमृद्धिव्युद्धच्थाभावात्ययासप्रतिशब्दप्रादुरभावपश्चाद्यथा- 


नुपूर्व्ययोगपद्यसादृश्यसपत्तिसाकल्यान्तवचनेषु । 
यथासादृश्य । 

यावदवधारणे । 

सुप्‌ प्रतिना मात्रार्थे । 
अक्षशलाकासंख्याः परिणा । 
विभाषाऽपपरिबहिरञ्चवः पञ्चम्या । 
आड्‌ मर्यादाभिविध्योः । 
लक्षणेनाभिप्रती आभिमुख्ये । 
अनुर्यत्समया । 

यस्य चायामः । 

तिष्टदृगुप्रभूतीनि च । 

पारे मध्ये षष्ठ्या वा । 

सख्या वंश्येन । 

नदीभिश्च । 

अन्यपदार्थे च संज्ञायाम्‌ । 

तत्पुरुषः । 

दिगुश्च । 

दितीया भ्रितातीतपतितगतात्यस्तप्राप्तापन्नैः। 
स्वयं क्तेन । 

खट्वा क्षेपे । 

सामि । 

कालाः । 

अत्यन्तसंयोगे च । 

तृतीया तत्करृतार्थन गुणवचनेन । 
पूर्वसदृशसमोनार्थकलहनिपुणमिश्रश्लक्ष्णेः । 
कर्तृकरणे कृता बहुलम्‌ । 
कृत्यैरधिकार्थवचने । 

अन्नेन व्यञ्जनम्‌ । 

भक्ष्येण मिश्रीकरणम्‌ । 

चतुर्थी तदर्थार्थबलिहितसुखरक्षितैः । 
पञ्चमी भयेन । 
अपेतापोढमुक्तपतितापत्रस्तेरल्पशः । 
स्तोकान्तिकदूरार्थकृच्छराणि क्तेन । 
सप्तमी शौण्डैः । 
सिद्धशुष्कपक्वबन्धैश्च । 

ध्वाङ्क्षेण क्षेपे । 

कृत्यैऋणे । 

सज्ञायाम्‌ । 

क्तेनाहोरात्रावयवाः । 

तत्र । 

क्षेपे । 

पात्रेसमितादयश्च । 
पूर्वकालैकसर्वजरत्पुराणनवकेवलाः समानाधिकरणेन । 
दिक्सख्ये सज्ञायाम्‌ । 
तद्धितार्थोत्तिरपदसमाहारे च । 
संख्यापूर्वो दिगुः । 

कुत्सितानि कुत्सनैः । 

पापाणके कुत्सितैः । 

उपमानानि सामान्यवचनैः । 

उपमितं व्याघ्रादिभिः सामान्याप्रयोगे । 
विशेषणं विशेष्येण बहुलम्‌ । 
पूर्वापरप्रथमचरमजघन्यसमानमध्यमध्यमवीराश्च । 
श्रेण्यादयः कृतादिभिः । 

क्तेन नञ्विशिष्टेनानञ्‌ । 

सन्महत्परमोत्तमोत्कृष्टाः पूज्यमानैः । 
वृन्दारकनागकुञ्जरैः पूज्यमानम्‌ । 
कतरकतमौ जातिपरिप्रश्ने । 

कि क्षेपे । 
पोटायुवतिस्तोककतिपयगृष्टिधेनुवशावेहदूवष्कयणीप्रवक्तृश्रोत्रियाध्यापकधूर्तेजतिः । 
प्रशंसावचनैश्च । 

युवा खलतिपलितवलिनजरतीभिः । 
कृत्यतुल्याख्या अजात्या । 

वर्णो वर्णेन । 

कुमारः श्रमणादिभिः । 

चतुष्पादो गर्भिण्या । 
मयूरव्यंसकादयश्च । 


दितीयः पादः 


पूर्वापराधरोत्तरमेकदेशिनैकाधिकरणे । 
अर्धं नपुंसकम्‌ । 
दितीयतृतीयचतुर्थतुर्याण्यन्यतरस्याम्‌ । 
प्राप्तापन्ने च दितीयया । 

कालाः परिमाणिना । 

नञ्‌ । 

ईषदकृता । 

षष्टी । 

याजकादिभिश्च । 

न निर्धारणे । 
पूरणगुणसुहितार्थसदव्ययतव्यसमानाधिकरणेन । 
क्तेन च पूजायाम्‌ । 
अधिकरणवाचिना च । 

कर्मणि च । 

तृजकाभ्यां कर्तरि । 

कर्तरि च । 

नित्यं क्रीडाजीविकयोः । 

कुगतिप्रादयः । 
उपपदमतिङ्‌ । 
अमैवाव्ययेन । 
तुतीयाप्रभृतीन्यन्यतरस्याम्‌ । 
क्त्वा च । 

शेषो बहुव्रीहिः । 
अनेकमन्यपदार्थे । 
संख्ययाव्ययासन्नादूराधिकसंख्याः संख्येये । 
दिड्नामान्यन्तराले । 

तत्र तेनेदमिति सरूपे । 
तेन सहेति तुल्ययोगे । 
चार्थे दन्दः । 

उपसर्जनं पूर्वम्‌ । 
राजदन्तादिषु परम्‌ । 

दन्दे पि । 

अजाद्यदन्तम्‌ । 
अल्पाच्तरम्‌ । 
सप्तमीविशेषणे बहुव्रीहौ । 
निष्टा । 

वाहिताग्न्यादिषु । 
कडाराः कर्मधारये । 


तृतीयः पादः 
अनभिहिते । 

कर्मणि दितीया । 

तृतीया च होश्छन्दसि । 
अन्तरान्तरेण युक्ते । 
कालाध्वनोरत्यन्तसंयोगे । 
अपवर्गे तृतीया । 
सप्तमीपञ्चम्यौ कारकमध्ये । 
कर्मप्रयचनीययुक्ते दितीया । 


(५ 
यस्मादधिकं यस्य चेश्वरवचनं तत्र सप्तमी । 
पञ्चम्यपाङ्परिभिः । 
प्रतिनिधिप्रतिदाने च यस्मात्‌ । 
गत्यर्थकर्मणि दितीयाचतुर्ध्यौ चेष्टायामनध्वनि । 
चतुर्थी संप्रदाने । 
क्रियार्थोपपदस्य च कर्मणि स्थानिनः । 
तुमर्थाच्च भाववचनात्‌ । 
नमःस्वस्तिस्वाहास्वधालवषडयोगाच्च । 
मन्यकर्मण्यनादरे विभाषाऽप्राणिषु । 
कर्तृकरणयोस्तृतीया । 
सहयुक्तेऽप्रधाने । 
येनाङ्गविकारः । 
इत्थंभूतलक्षणे । 
सज्ञोऽन्यतरस्यां कर्मणि । 
हेतौ । 
अकर्तर्युणे पञ्चमी । 
विभाषा गुणेऽन्ियाम्‌ । 
षष्टी हेतुप्रयोगे । 
सर्वनाम्नस्तृतीया च । 
अपादाने पञ्चमी । 
अन्यारादितरर्तेदिक्छव्दाञ्चूत्तरपदाजादियुक्ते । 
षष्ट्यतसर्थप्रत्ययेन । 
एनपा दितीया । 
पृथग्विनानानाभिस्त्रृतीयान्यतरस्याम्‌ । 
करणे च स्तोकाल्पकरृच्छरकतिपयस्यासतत्ववचनस्य । 
दूरान्तिकार्थेः षष्ट्यन्यतरस्याम्‌ । 
दूरान्तिकार्थभ्यो दितीया च । 
सप्तम्यधिकरणे च । 
यस्य च भावेन भावलक्षणम्‌ । 
षष्टी चानादरे । 
स्वामीश्वराधिपतिदायादसाक्िप्रतिभूप्रसूतेश्च । 
आयुक्तकुशलाभ्यां चासेवायाम्‌ । 

यतश्च निर्धरणम्‌ । 

पञ्चमी विभक्ते । 
साधुनिपुणाभ्यामर्चायां सप्तम्यप्रतेः । 
प्रसितोत्सुकाभ्यां तृतीया च । 
नक्षत्रे च लुपि । 
प्रातिषदिकार्थलिङ्परिमाणवचनमात्रे प्रथमा । 
संबोधने च । 

सामन्तम्‌ । 

एकवचनं संबुद्धिः । 

षष्टी शेषे । 

ज्ञोऽविदर्थस्य करणे । 
अधीगर्थदयेशां कर्मणि । 

कृजः प्रतियत्ने । 

रुजार्थानां भाववचनानामज्वरेः । 
आशिषि नाथः । 
जासिनिप्रहणनाटक्राथपिषां हिसायाम्‌ । 
व्यवहुपणोः समर्थयोः । 
दिवस्तदर्थस्य । 

विभाषोपसर्गे । 

दितीया ब्राह्मणे । 

्रष्य्ुवोर्हविषो देवतासंप्रदाने । 
चतुर््यर्थं बहुलं छन्दसि । 

यजेश्च करणे । 

कृत्यो ऽर्थप्रयोगे कालेऽधिकरणे । 
कर्तृकर्मणोः कृति । 

उभयप्राप्तौ कर्मणि । 

क्तस्य च वर्तमाने । 
अधिकरणवाचिनश्च । 

न लोकाव्ययनिष्टाखलर्थतृनाम्‌ । 
अकेनोर्भविष्यदाधमर्ण्ययोः । 
कृत्यानां कर्तरि वा । 
तुल्यार्थेरतुलोपमाभ्यां तृतीयान्यतरस्याम्‌ । 

चतुर्थी चाशिष्यायुष्यमद्रभद्रकुशलसुखार्थहितैः । 


चतुर्थः पादः 

दिगुरेकवचनम्‌ । 

दन्दश्च प्राणितूर्यसेनाङ्गानाम्‌ । 
अनुवादे चरणानाम्‌ । 
अध्वर्युक्रतुरनपुंसकम्‌ । 
अध्ययनतोऽविप्रकृष्टाख्यानाम्‌ । 
जातिरप्राणिनाम्‌ । 

विशिष्टलिङ्गो नदी देशोऽग्रामाः । 
षुद्रजन्तवः । 

येषां च विरोधः शाश्वतिकः । 
शूद्राणामनिरवसितानाम्‌ । 
गवाश्वप्रभृतीनि च । 

विभाषा वृक्षमृगतुणधान्यव्यञ्जनपशुशकुन्यश्ववडवपूर्वापराधरोत्तराणाम्‌ । 
विप्रतिषिद्ध चानधिकरणवाचि । 
न दधिपयादीनि । 
अधिकरणैतावत्त्वे च । 

विभाषा समीपे । 

स नपुंसकम्‌ । 

अव्ययीभावश्च । 
तद्युरुषोऽनञ्‌ूकर्मधारयः । 
सज्ञायां कन्थोशीनरेषु । 
उपज्ञोपक्रमं तदाद्ययाचिख्यासायाम्‌ । 
छाया बाहुल्ये । 

सभा राजामनुष्यपूर्वा । 

अशाला च । 

विभाषा सेनासुराच्छायाशालानिशानाम्‌ । 
परवल्लिङ्गं दन्दतद्पुरुषयोः । 
पूर्ववदश्ववडवौ । 
हेमन्तशिशिरावहोरात्रे च्छन्दसि । 


$~ 
३० 
२१ 
३२ 
२३ 
३४ 
२५ 
२६ 
३७ 
२८ 
२६ 
४० 
४१ 
६२ 
४३ 
४४ 
४९ 
४६ 
४७ 
9- 
४६ 
८० 
८१ 
८२ 
९८३ 
८४ 
€ 
९८६ 
७ 
¢ 
५८६ 
६० 


रात्राह्माहाः पुंसि । 
अपथं नपुंसकम्‌ । 
अर्धर्चाः पुसि च । 
इदमोऽन्वादेशेऽशनुदात्तस्तृतीयादौ । 
एतदस्त्रतसोस्रतसौ चानुदात्तौ । 
दितीयाटौस्स्वेनः । 

आर्धधातुके । 

अदो जग्धिर्त्यप्ति किति । 
लुडसनोर्घस्ल । 

घञपोश्च । 

बहुलं छन्दसि । 
लिस्यन्यतरस्याम्‌ । 

वेजो वयिः । 

हनो वध लिडि । 

लुडि च । 
आत्मनेपदेष्वन्यतरस्याम्‌ । 
इणो गा लुडि । 

णौ गमिरबोधने । 

सनि च । 

इडश्च । 

गाड्‌ लिटि । 

विभाषा लुड्क्डोः । 

णौ च संश्चडोः । 

अस्तेर्भूः । 

ब्रुवो वचिः । 

चक्षिडः ख्याञ्‌ । 

वा लिटि । 

अजेर्व्यघञपोः । 

वायौ । 

ण्यक्षत्रियार्षजितो यूनि लुगणिञोः । 
पैलादिभ्यश्च । 
इञः प्राचाम्‌ । 


21 


न तौल्वलिभ्यः । 

तद्राजस्य बहुषु तेनैवास्त्रियाम्‌ । 
यस्कादिभ्यो गोत्रे । 

यञञोश्च । 
अत्रिभृगुकुत्सवसिष्टगोतमाह्िरोभ्यश्च । 
बहच इञः प्राच्यभरतेषु । 

न गोपवनादिभ्यः । 

तिककितवादिभ्यो ढन्दे । 
उपकादिभ्योऽन्यतरस्यामदन्दे । 
आगस्त्यकौण्डिन्ययोरगस्तिकुण्डिनच्‌ । 
सुपो धातुप्रातिपदिकयोः । 
अदिप्रभृतिभ्यः शपः । 

बहुलं छन्दसि । 

यङोऽचि च । 

जुहोत्यादिभ्यः श्लुः । 

बहुलं छन्दसि । 

गातिस्थाघुपाभूभ्यः सिचः परस्मैपदेषु । 
विभाषा प्राधेट्शाच्छासः । 
तनादिभ्यस्तथासोः । 

मन्त्रे घसहरणशवृदहादूवृच्छरृगमिजनिभ्यो ले: । 
जमः । 

अव्ययादाप्सुपः । 
नाव्ययीभावादतोऽम्त्वपञ्चम्याः । 
तृतीयासप्तम्योर्बहुलम्‌ । 

लुटः प्रथमस्य डारौरसः । 


